

ПРАДУХІЛІЦЬ І ДАПАМАГЧЫ

Карэспандэнты «Звязды» разам з супрацоўнікамі міліцыі праінспектавалі месцы масавага адпачынку

КАЛІ для адных лета — бесклапотны перыяд, час адпачыць і, як у народзе кажуць, перавесці дух, то для іншых гэта напружаная і вельмі адказная пара. У рэжыме павышанай адказнасці нясуць службу супрацоўнікі органаў унутраных спраў. Павышанай увагі патрабуюць месцы масавага адпачынку.

Кожны дзень міліцыянеры патрулююць паркі, скверы, пляжы, іншыя тэрыторыі, дзе масава збіраюцца людзі. У адзін з вечараў да нарадаў патрульна-паставой службы далучыліся карэспандэнты «Звязды» і разам з імі паназіралі за абстаноўкай у найбольш папулярных сярод мінчан і гасцей сталіцы месцах адпачынку.

І ПЕШШУ, І НА АЎТО, І НА КАТАРЫ

Наш рэйд пачаўся на набярэжнай Камсамольскага возера. Адна з любімых лакацый гараджан у летні перыяд. Тут заўсёды шматлюдна: адны купаюцца, іншыя прымаюць сонечныя ванны, нехта проста гуляе, хтосьці з кнігай у руках схаваўся ў цяньку. У спякотныя дні тут яблыку няма дзе ўпасці. І гэта зразумела: Камсамольскае возера — адно з трох месцаў на

і супрацоўнікі іншых падраздзяленняў, курсанты Акадэміі МУС.

— Тэрыторыя Камсамольскага возера і зона, якая да яго прылягае, вялікая, — заўважае **намеснік камандзіра роты па ідэалагічнай рабоце і кадравым забеспячэнні Цэнтральнага РУУС Мінска падпалкоўнік міліцыі Мікалай МОЛЧАН**. — Невыпадкова нясём службу не толькі ў пешых разліках, але і ў складзе аўтапатруля. Акрамя таго, арганізавана сумеснае патруляванне на катажах, дзе супрацоўнікі Таварыства ратавання на водах, Міністэрства па надзвычайных сітуацыях і органаў унутраных спраў сочаць за тым, каб людзі не купаліся ў непрызначаных для гэтага месцах, не заплывалі за абмежавальныя буйкі.

Пры выяўленні парушальнікаў устаноўленых правілаў такія грамадзяне выцягваюцца з вады,

— Для большасці нашых грамадзян дастаткова вуснай заўвагі, правядзення прафілактычнай гутаркі, — і распіццё алкаголю ў грамадскім месцы спыняецца, — кажа **міліцыянер роты патрульна-паставой службы міліцыі Цэнтральнага РУУС Мінска Ігар КРУГЛІКАЎ**. — У любым выпадку ўстанаўліваецца асоба правапарушальніка. Калі ён ніколі не прыцягваўся да адказнасці, выносіцца вуснае папярэджанне. Але ёсць і тыя, для каго словы супрацоўніка міліцыі абсалютна нічога не значаць. Такіх грамадзян затрымліваем, дастаўляем у органы ўнутраных спраў. Калі неабходна, для выцваражэння адпраўляем у ізалятар Першамайскага РУУС, прыцягваем да адміністрацыйнай адказнасці.

Некаторыя нядобрасумленныя грамадзяне спрабуюць хітрыць: наліваюць напоі з градусам у бутэлькі з сокам ці нават у тэрмас. Іншыя, калі бачаць людзей у пагонах, проста хаваюць спіртное. Аднак кампетэнтныя органы не падманеш. У дапамогу пешаму нараду міліцыі выстаўляецца адзін або два супрацоўнікі ў грамадзянскім адзенні. Міліцыянеры ходзяць па пляжы (па знешнім выглядзе нагадваюць звычайных адпачывальнікаў) і назіраюць, як сябе паводзяць людзі. Калі яны бачаць, што хтосьці, напрыклад, распівае тыя ж спіртныя напоі, то па радыёстанцыі перадаюць інфармацыю сваім калегам у форме. У працэсе разбору супрацоўнік у цывільным з'яўляецца сведкам правапарушэння, і пазбегнуць адказнасці людзям «пад мухай» ужо не атрымаецца.

ПА АПОШНІМ СЛОВЕ ТЭХНІКІ

Разабрацца ў спрэчных сітуацыях, калі правапарушальнік адмаўляе сваю віну, стала прасцей, чым гэта было яшчэ год таму. Кожны з супрацоўнікаў міліцыі, які ажыццяўляе патруляванне тэрыторыі, экіпіраваны відэарэгістратарам: гэты зусім не вялікі прыбор фіксуе кожную размову праваахоўніка з грамадзянімі. Пры неабходнасці інфармацыя, запісаная на відэарэгістратар, перадаецца ў суд.

Дарэчы, сёлета, па ініцыятыве органаў унутраных спраў, ва ўсіх месцах масавага адпачынку ўстаноўлены сістэмы відэаназірання, якія стымулююць грамадзян на прыстойныя паводзіны,



а таксама дапамагаюць праваахоўнікам у раскрыцці злачынстваў, спыненні правапарушэнняў. Яшчэ адно ноу-хау, якое міліцыянерамі будзе актыўна прымяняцца пры забеспячэнні правапарадку ў месцах масавага адпачынку, — беспілотныя лятальныя апараты. У кожным рэгіёне вызначаны лакацыі, дзе плануюць выкарыстоўваць і такую тэхніку.

«Выкарыстанне беспілотнікаў будзе садзейнічаць больш аператыўнаму рэагаванню на правапарушэнні і злачынствы, — удакладняе Аляксандр Муха. — У цяперашні час праводзіцца эксперымент. Калі яго вынікі будуць станоўчымі, беспілотныя лятальныя апараты стануць прымяняцца ва ўсіх райаддзелах нашай краіны: на найбольш буйных пляжах або тэрыторыях, якія цяжка прайсці пешшу або гэта зойме працяглы час».

ўздоўж і ўпоперак, каб пракантраляваць правапарадак, патрэбен не адзін нарад міліцыі. Аднак дзякуючы электратранспарту, гэтае пытанне вырашаецца меншымі сіламі — у максімальна кароткія тэрміны на сігвеях міліцыянеры могуць дабрацца туды, дзе неабходная дапамога людзей у форме.

— Асвоіць электратранспарт было нескладана: з гэтым паспяхова справіліся ўсе супрацоўнікі падраздзялення, якое нясе службу ў парку, — заўважае **намеснік камандзіра роты па ідэалагічнай рабоце і кадравым забеспячэнні Першамайскага РУУС Мінска старшы лейтэнант міліцыі Яўген ЧАРНОБЫЛЕЦ**. — Па парку міліцыянеры рухаюцца з хуткасцю пяць кіламетраў за гадзіну. Максімальная хуткасць, якую могуць развіваць сігвеі, — да 30 кіламетраў за гадзіну. Зараду хапае на ўсю змену. Новыя тэхналогіі зра-



тэрыторыі Мінска, дзе дазволена купацца.

— Купальны сезон стартаваў 15 мая, але ўсе падрыхтоўчыя мерапрыемствы пачаліся яшчэ ў лютым, — расказвае **старшы інспектар па асобых даручэннях галоўнага ўпраўлення аховы правапарадку і прафілактыкі міліцыі грамадскай бяспекі МУС падпалкоўнік міліцыі Аляксандр МУХО**. — Мясцовыя органы ўлады вызначалі месцы масавага адпачынку, затым спецыяльная камісія даследавала іх на прадмет адпаведнасці патрабаванням аховы людзей на водах. Калі пэўныя недахопы выяўляліся, то яны аператыўна ліквідаваліся.

Пачынаючы з 15 мая нарады па ўсёй краіне заступілі на дзяжурства для аховы грамадскага правапарадку ў месцах масавага адпачынку. Служба нясецца штодзённа — на ўсіх вызначаных мясцовымі органамі ўлады месцах. Фактычна на ўсіх пляжах, буйных парках, зонах адпачынку — там, дзе збіраецца і адпачывае значная колькасць людзей. Правапарадак забяспечваюць супрацоўнікі патрульна-паставой службы, участковыя інспектары, міліцыянеры атрада асобага прызначэння, ваеннаслужачыя ўнутраных войскаў. Пры неабходнасці прыцягваюцца



ДЗЕЛЯ МАБІЛЬНАСЦІ І АПЕРАТЫЎНАСЦІ

Пачынаючы з мінулага года, для выканання пэўных задач супрацоўнікамі органаў унутраных спраў стаў актыўна прымяняцца мота-, вела- і электратранспарт. Гэта і веласіпеды, і электрасамакаты, і сігвеі. Менавіта з дапамогай сігвеяў, якія, па новых Правілах дарожнага руху, з'яўляюцца сродкам персанальнай мабільнасці, супрацоўнікі міліцыі нясуць патруляванне ў парку Чалюскінцаў. У летні перыяд сталічны парк культуры і адпачынку лідзіруе па колькасці наведвальнікаў — адначасова тут праводзіць час некалькі тысяч чалавек.

Парк Чалюскінцаў з'яўляецца яшчэ не толькі самым папулярным для наведвання, але і самым вялікім па плошчы. Абысці яго

білі нашу службу лягчэйшай. Мы сталі больш мабільнымі, хутчэй дабіраемся да месца правапарушэння. Нарад абслугоўвае нашмат большую тэрыторыю, чым хлопцы хадзілі б пешшу. Гэта дае магчымасць выставіць людзей у іншае месца.

ВЯРТАЮЦЬ РЭЧЫ І... ДЗЯЦЕЙ

Як адзначае **міліцыянер роты патрульна-паставой службы міліцыі Першамайскага РУУС Сяргей ХАРТАНОВІЧ**, нягледзячы на свой маштаб, парк Чалюскінцаў — месца некрымінагеннае. «Нават адміністрацыйныя правапарушэнні тут здзяйсняюцца вельмі рэдка, — канкрэтызуе ён. — Працуюць атракцыёны, арганізавана танцавальная пляцоўка — у парку бавяць час людзі ўсіх уз-